

ಮಂಖ್ಯ ಮಂತ್ರಿಗಳು ಪ್ರಧಾನಿ ರಾಜೀವ್‌ಗಾಂಧಿಯವರು ಅತ್ಯಂತ ನಿಕಟವಾಗುತ್ತಿದ್ದಾರೆ. ಇದು ನಮಗಂತೂ ಅರ್ಥವಾಗುವುದಿಲ್ಲ. ಇದರ ಜೊತೆಗೆ ಕೇಂದ್ರ ಸರ್ಕಾರದವರು ನಮ್ಮಿಂದ ಪಡೆಯತಕ್ಕಂತಹ ಹಣ ದುರುಪಯೋಗವಾಗಬಾರದು ಎಂಬುದಾಗಿ ಹೇಳುತ್ತಾರೆ. ಹಾಗೂ ಅನು ವಶ್ಯಕವಾಗಿ ಖರ್ಚು ಮಾಡುವುದನ್ನು ಬಿಟ್ಟು ಬಿಡಿ ಎನ್ನುವ ಮಾತನ್ನೂ ಕೂಡ ಹೇಳಿದ್ದಾರೆ. ಇದರ ಜೊತೆಗೆ ನೀವು ಹಣವನ್ನು ಬಿಡುಗಡೆ ಮಾಡುವಾಗ ಪ್ರಚಾರ ಮಾಡಬೇಡಿ. ಕಾರಣ ಜನ ಬರಗಾಲದಿಂದ ಕಂಗೆಡಲಾಗಿದ್ದು, ಹಣ ಬಿಡುಗಡೆ ಮಾಡಿದ್ದೇವೆಂದು ತಕ್ಷಣ ಅಧಿಕಾರಿಗಳ ಹತ್ತಿರ ಹೋಗಿ ಗಲಾಟೆ ಮಾಡುತ್ತಾರೆ. ನೀವು ಬಿಡುಗಡೆ ಮಾಡಿದ್ದೇವೆಂದು ಹೇಳುತ್ತೀರಿ, ಆದರೆ ಅಲ್ಲಿಗೆ ಹಣ ಹೋಗಿ ಮಂಚ್ಚಿರುವುದೇ ಇಲ್ಲ. ಇಂತಹ ಪರಿಸ್ಥಿತಿ ಇದೆ. ಆದ್ದರಿಂದ ಹಣಕಾಸಿನ ಪರಿಸ್ಥಿತಿಯನ್ನು ಯಾವ ಗಲೂ ಸೀಕ್ರೇಟ್ ಆಗಿ ಇಟ್ಟಿರಬೇಕು. ಈ ವಿಚಾರವನ್ನೂ ಕೇಳಿದಾಗ ನೀವು ಸಭೆಗೆ ಬಂದಿರಲಿಲ್ಲ ಎನ್ನುವ ಮಾತನ್ನೂ ಹೇಳಿದ್ದಾರೆ ಮಾನ್ಯ ಮಂತ್ರಿಗಳು. ಎಲ್ಲಾ ಎಂ.ಎಲ್.ಎ.ಗಳು ತಾಲ್ಲೂಕು ಮಟ್ಟದಲ್ಲಿ ಹೋಗಿ ಕೆಲಸ ಮಾಡಬೇಕೆಂದು ಹೇಳಿದ್ದಾರೆ. ಅದನ್ನು ನಾನು ಒಪ್ಪುತ್ತೇನೆ. ಆದರೆ ನಾವು ಹೋಗಿ ಅಸಿಸ್ಟೆಂಟ್ ಕಮಿಷನರ್ ಮುಂದೆ ಕೈಕಟ್ಟಿಕೊಂಡು ಕೂಡಬೇಕೆ? ಜನತಾ ಪ್ರತಿನಿಧಿಗಳಾದಂತಹವರು, ಆ ಸಮಿತಿಯ ಅಧ್ಯಕ್ಷರನ್ನಾಗಿ ಮಾಡಿ, ಶ್ರೀಮನ್ ದೊಡ್ಡಮೇಟೆಯವರನ್ನೇ ಅಧ್ಯಕ್ಷರನ್ನಾಗಿ ಮಾಡಿ, ಅಂತಹ ಸಭೆಗಳಿಗೆ ನಾವು ಹೋಗುತ್ತೇವೆ. ಅಧಿಕಾರಿಗಳ ಮುಂದೆ ಕೈಕಟ್ಟಿ ಕೊಂಡು ಕುಳಿತುಕೊಂಡು, ನಮ್ಮ ತಾಲ್ಲೂಕಿನ ರಸ್ತೆ ತೆಗೆದುಕೊಳ್ಳಿ, ಇಂತಹ ಕೆಲಸ ತೆಗೆದುಕೊಳ್ಳಿ ಎಂದು ನಾವು ಹೇಳಬೇಕೆ? ಇದಕ್ಕಾಗಿ ಎಂ.ಎಲ್.ಎ. ಆಗಿರುವಂತಹವರನ್ನು ಉಪಯೋಗ ಮಾಡಬೇಡಿ. ನಾನು ಯಾವಾಗಲೂ ಹೋಗಿಲ್ಲ. ಒಂದೆರಡು ಸಲ ಹೋಗಿದ್ದೆ. ನಮ್ಮ ಗೌಡರು ಬರುತ್ತಾರೆ ಏನಾದರೂ ಸಹಾಯ ಮಾಡುತ್ತಾರೆಯೆಂದು ಸಾವಿರ ಹೆಚ್ಚು ಜನ ಬಂದು ಕುಳಿತಿದ್ದರು. ನಾನು ಅವತ್ತೂ ಹೋದರೂ ಜನ ಸೇರುತ್ತಾರೆ. ಆ ಸಂಭವವನ್ನು ಉಳಿಸಿಕೊಂಡಿದ್ದೇನೆ. ನಾನು ಸಾಕಷ್ಟು ಸಾರಿ ಹೋಗಿದ್ದೇನೆ. ಅದು ನಿಮ್ಮಂತಹವರಿಗೆ ಹೇಗೆ ಗೊತ್ತಾಗಬೇಕು? ಎಲ್ಲಾ ದೃಷ್ಟಿ ಯೊಳಗೆ ಬರಗಾಲವನ್ನು ಎದುರಿಸುವಲ್ಲಿ ಎಲ್ಲಾ ರೀತಿಯ ಸಹಾಯವನ್ನು ಶ್ರೀಮನ್ ರಾಮಕೃಷ್ಣ ಹೆಗಡೆಯವರಿಗೆ ಕೊಡುತ್ತೇನೆ. ಮತ್ತೆ ಶ್ರೀಮನ್ ಬೊಮ್ಮಾಯಿಯವರಿಗೆ ಇದಕ್ಕಿಂತ ಹೆಚ್ಚಿನ ಸ್ಥಾನವನ್ನು ಕೊಟ್ಟು ಈಗಿರತಕ್ಕಂತಹ ಸ್ಥಾನದಿಂದ ಅವರನ್ನು ಮುಕ್ತರನ್ನಾಗಿ ಮಾಡಬೇಕೆಂದು ಸೂಚಿಸುತ್ತಾ, ಇಷ್ಟು ಸಮಯ ಮಾಡನಾಡಲು ಅವಕಾಶ ಕೊಟ್ಟಂಥ ಅಧ್ಯಕ್ಷರಿಗೆ ವಂದಿಸುತ್ತಾ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಮಂಖ್ಯಮಂತ್ರಿಯವರಿಂದ ಹೇಳಿಕೆ.

ಸರ್ಕಾರಿ ನೌಕರರ ಸಂಬಳ ಸಾರಿಗೆಗಳನ್ನು ಪುನರ್ವಿಮರ್ಶಿಸಲು ವೇತನ

ಆಯೋಗದ ನೇಮಕ

ಶ್ರೀ ರಾಮಕೃಷ್ಣ ಹೆಗಡೆ(ಮಂಖ್ಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಕಳೆದ ವರ್ಷದ ಮುಂಗಡ ಪತ್ರದಲ್ಲಿ ರಾಜ್ಯ ಸರ್ಕಾರದ ನೌಕರರ ಸಂಬಳ ಸಾರಿಗೆಯ ಪುನರ್ವಿಮರ್ಶೆಗಾಗಿ ಒಂದು ವೇತನ ಆಯೋಗವನ್ನು ರಚಿಸಿದೆಯೆಂದು ಭರವಸೆ ನೀಡಿದೆ.

ಕರ್ನಾಟಕ ಹೈಕೋರ್ಟಿನ ನಿವೃತ್ತ ನ್ಯಾಯಾಧೀಶರಾದ ಶ್ರೀ ಬಿ. ವೆಂಕಟಸ್ವಾಮಿಯವರ ಅಧ್ಯಕ್ಷತೆಯಲ್ಲಿ ಸರ್ಕಾರವು ಈ ವೇತನ ಆಯೋಗವನ್ನು ರಚಿಸಿದೆಯೆಂದು ಸಂತೋಷದಿಂದ ಸಭೆಗೆ ತಿಳಿಸುತ್ತಿದ್ದೇನೆ. ಈ ಆಯೋಗದಲ್ಲಿ ನಮ್ಮ ಹಿಂದಿನ ಕರಡಾಯ ಆಯುಕ್ತರಾದ ಶ್ರೀ ಎಸ್. ವೆಂಕಟೇಶ್‌ರವರು ಮತ್ತು ಮೈಸೂರು ವಿಶ್ವವಿದ್ಯಾಲಯದ ಅರ್ಥಶಾಸ್ತ್ರದ ಪ್ರಾಧ್ಯಾಪಕರಾದ

ಹಾ||ಮಾದಯ್ಯನವರೂ ಸದಸ್ಯರಾಗಿದ್ದಾರೆ. ಈ ಆಯೋಗವು ಸರ್ಕಾರಿ ನೌಕರರ ಇತರ ಕುಂದು ಕೊರತೆಗಳ ಬಗೆಗೂ ವಿಚಾರಣೆ ಮಾಡುವುದು. ಆಯೋಗವು ಒಂದು ವರ್ಷದೊಳಗಾಗಿ ತನ್ನ ವರದಿ ಯನ್ನು ಸಲ್ಲಿಸಬೇಕೆಂದು ಕೇಳಿಕೊಳ್ಳಲಾಗಿದೆ.

ಅಧ್ಯಕ್ಷರು — ಸಭೆಯು ಇಲ್ಲಿಗೆ ಮುಕ್ತಾಯವಾಯಿತು. ಪುನಃ ನಾಳೆ ಬೆಳಿಗ್ಗೆ ೯ ಗಂಟೆಗೆ ಸಮಾವೇಶಗೊಳ್ಳುವುದು.

(ಸಭೆಯು ಸಂಜೆ ಐದು ಗಂಟೆ ಹನ್ನೊಂದು ನಿಮಿಷಕ್ಕೆ ಮುಂಕ್ತಾಯವಾಗಿ ಪುನಃ ೨½ನೇ ಜನಪರಿ ನಿರ್ಲಕ್ಷಿತ ಶಂಕ್ರವಾರ ಬೆಳಿಗ್ಗೆ ಒಂಭತ್ತು ಗಂಟೆಗೆ ಸಮಾವೇಶಗೊಳ್ಳುವುದಾಗಿ ನಿಶ್ಚಯವಾಯಿತು.)